

بسم الله الرحمن الرحيم

ششماہی علوم القرآن، علی گڑھ، ۲۸ را، جنوری - جون ۲۰۱۳ء

اداریہ

مالي معاملات میں قرآن کے مطالبات

ظفر الاسلام اصلاحی

قرآن کریم کی رہنمائی انسانی زندگی کے جملہ شعبوں کو محیط ہے۔ روزمرہ زندگی سے متعلق اس کی ہدایات و تعلیمات کو جانتا، سمجھنا اور ان پر عمل کرنا دراصل اس کے نزول کے مقصد کو پورا کرنا ہے۔ ہر صاحب ایمان کے لیے یہ جانتا ضروری ہے کہ شب و روز بسر کرتے ہوئے قرآن اس سے کیا مطالبہ کرتا ہے۔ یہ سوال بڑا اہم ہے اور اس کا تعلق زندگی کے تمام شعبوں (ذہبی و اخلاقی، سماجی معاشی اور سیاسی و انتظامی) سے ہے۔ اس سوال کے جواب سے پورا قرآن بھرا پڑا ہے۔ اس اداریہ میں خاص طور سے مالي معاملات سے متعلق قرآنی مطالبات کی وضاحت تقصود ہے۔ زندگی کے مختلف شعبوں میں معاشی پہلو یا مالي معاملات کی کافی اہمیت ہے بلکہ یہ دوسرے شعبوں کو بھی متاثر کرتے ہیں۔ ان سے متعلق قرآنی ہدایات و تعلیمات کی اہمیت و معنویت اس وجہ سے اور بڑھ گئی ہے کہ موجودہ دور میں ان سے بے تو جہی و غفلت زیادہ نظر آتی ہے بلکہ یہ کہنا خلاف واقعہ نہ ہوگا کہ ہماری عملی زندگی میں قرآنی احکام کی خلاف ورزی کی زیادہ مثالیں مالي معاملات کے بارے میں ملتی ہیں۔ کسب مال میں جائز و ناجائز کی رعایت، انفاق فی سبیل اللہ میں مسابقت، مال خرچ کرنے اور وسائل و اسباب کے استعمال میں فضول خرچی و نمائش سے اجتناب، خرید و فروخت اور دوسرے معاملات میں دیانت داری، لین دین میں قول و قرار کی پابندی، مال میں مستحقین کے حقوق کی ادائیگی کے باب میں معاشرہ کی جو عام حالت ہے وہ بالکل واضح

ہے۔ اس صورت حال میں اس ضرورت سے کون انکار کر سکتا ہے کہ معاشی زندگی و مالی معاملات سے متعلق قرآنی تعلیمات کو بار بار یاد کیا جائے اور دوسروں کو یاد دلایا جائے۔ مال کمانا یا حصول معاش کے لیے کوشش کرنا قرآن کی نظر میں نہ صرف جائز بلکہ مستحسن ہے اس لیے کہ اس کا تعلق جان کی حفاظت یا زندگی کے بقاء سے ہے جو دین اسلام میں عین مطلوب ہے۔ قرآن کی نگاہ میں معاش کی اہمیت اس سے بھی واضح ہوتی ہے کہ اسے اللہ کے فضل سے تعبیر کیا گیا ہے اور بعض آیات میں مال کو ”خیر“ کہا گیا ہے (البقرہ ۲۷۲، ۲۱۵) قرآن کریم میں جہاں کہیں کسپ مال یا حصولِ معاش کی ترغیب دی گئی ہے وہاں اس انداز میں خطاب ملتا ہے کہ اللہ کا فضل تلاش کرو۔ ارشادِ ربانی ہے:

وَمِنْ رَحْمَةِ رَبِّكُمْ جَعَلْ لَكُمُ اللَّيْلَ وَالنَّهَارَ
إِنْسُكُنُوا فِيهِ وَلِتَبْغُوا مِنْ فَضْلِهِ
(اقصص ۲۸)

اور اس نے اپنی رحمت ہی سے تمہارے لیے رات و دن کو بنایا ہے کہ تم اس میں سکون حاصل کرو اور تاکہ تم اس کے فضل کے طالب ہو۔

اور ہم نے دن کی نشانی کو روشن بنایا تاکہ تم اپنے رب کے فضل کے لیے کوشش کرو۔ اور جب (جمعہ کی) نماز ختم ہو جائے تو زمین میں بکھر جاؤ اور اللہ کا فضل تلاش کرو اور اللہ کو کثرت سے یاد کرو تاکہ تم فلاح پاؤ۔

وَجَعَلْنَا آيَةَ النَّهَارِ مُبْصِرَةً لِتَبْتَغُوا
فَضْلًا مِنْ رَبِّكُمْ (بنی اسرائیل ۱۲/۱)
فَإِذَا قُضِيَتِ الصَّلَاةُ فَانْتَشِرُوا فِي
الْأَرْضِ وَابْتَغُوا مِنْ فَضْلِ اللَّهِ
وَادْكُرُوا اللَّهَ كَثِيرًا لَعَلَّكُمْ
تُفْلِحُونَ (الجمعة ۱۰/۱)

معاش کو فضل اللہ یا فضل رب کہہ کر قرآن نے انسان کو یہ حقیقت یاد دلائی کہ یہ محض اللہ رب العزت کا فضل و کرم ہے کہ اس نے اسے بے شمار ذرائع معاش عطا کیے۔ آسمان، زمین و سمندر کو قدرتی وسائل سے مالا مال کیا اور انسان کو ان سے فائدہ اٹھانے کی صلاحیت بھی بخشی۔ برومیں سفر کی سہولیات مہیا کیں ان سب کا تقاضا یہ ہے کہ معاشی زندگی کی تگ و دو میں اللہ کو یاد کیا جائے۔ مال و اساب کے حصول پر اس کا شکر ادا کیا جائے

اور اسی کی مرضی کے مطابق ان چیزوں کو استعمال کیا جائے بعض آیات میں واضح طور پر ”فضل الہی“ نصیب ہونے پر شکرگزاری کی تعلیم دی گئی ہے۔

اوہ اس کی نشانیوں میں سے یہ ہے کہ وہ بھیجا ہے ہواں کو (اپنے ابر رحمت کی) خوش خبری دینے والی بناؤ کرو اور تاکہ وہ تم کو اپنی رحمت سے نوازے اور تاکہ کشتیاں اسی کے حکم سے چلیں اور تاکہ تم اس کے فضل کو تلاش کرو اور شکردا کرو۔

وَمِنْ آيَاتِهِ أَنْ يُرْسِلَ الرِّيَاحَ مُبَشِّرًا بِهِ
وَلَيُدِينَفُكُّمْ مِنْ رَحْمَةِهِ وَلَتَجْرِيَ
الْفُلُكُ بِأَمْرِهِ وَلَتَبْتَغُوا مِنْ فَضْلِهِ
وَلَعَلَّكُمْ تَشْكُرُونَهُ (الروم ۳۶)

بلاشبہ مال بھی ایک نعمت ہے اس کے میسر ہونے پر اللہ کا شکردا کیا جائے تو اس میں اور اضافہ ہو گا اور منعم حقیقی سے تعلق اور مضبوط ہو گا۔ فرمان الہی ملاحظہ ہو:

وَإِذَا ذَادَ رَبُّكُمْ لَنِّينَ شَكَرْتُمْ
أَوْ جَبْ تَهَبَّرَ إِلَيْهِ رَبُّكُمْ فَأَنْذِلْتُمْ
أَنْزِلْتُمْ لَأَزِيدَنَّكُمْ (ابراهیم ۷۷)

قرآن نے کسب مال یا معاش کے لیے جدوجہد کی ترغیب ضرور دی ہے لیکن اس میدان میں انسان کو آزاد بھیں چھوڑ دیا ہے بلکہ اس کے کچھ اصول و ضوابط مقرر کیے ہیں اور ان کی پابندی کی ہدایت دی ہے۔ حصول معاش کے ضمن میں قرآن کی بنیادی تعلیم یہ ہے کہ جو کچھ مال یا سامان حاصل کیا جائے وہ جائز ذریعہ سے ہو اور جو چیز حاصل کی جائے وہ خود پاک ہو نجس نہ ہو۔ ذیل کی آیات سے یہی سبق ملتا ہے۔

يَا أَيُّهَا النَّاسُ كُلُّوْمَمَّا فِي الْأَرْضِ
هِيَ أَنْبِيَنَ كَهَّا وَأَوْرَشِيَطَانَ كَبَتَّاَنَ هَوَّاَنَ
رَاسَتَهُ پَرَنَهُ چَلَوَهُ تَهَبَّا كَهَّلَا ہَوَادَنَهُنَ ہَے۔
أَوْرَ جَوْ كَچَھُ اللَّهُ نَهُ تَهَبَّيَنَ حَلَالَ وَپَاَكَ
رَوْزِي دِی ہَے اَسَے كَهَّا وَأَوْرَ اللَّهُ سَے ڈَرُو
جَسْ پَرْتَمَ اِيمَانَ لَانَے وَالَّهُ ہَوَ۔

إِنَّهُ لَكُمْ عَذْوُ مُبِينٌ (البقرہ ۱۴۸)
وَكُلُّوْمَمَّا رَزَقُكُمُ اللَّهُ حَلَالَ طَيَّباً
وَاتَّقُوا اللَّهَ الَّذِي أَنْتُمْ بِهِ مُؤْمِنُونَ (المائدہ ۸۸)

فَكُلُوا مِمَّا رَزَقْنَاكُمُ اللَّهُ حَلَالًا طَيِّبًا
وَأْشْكُرُوا نِعْمَتَ اللَّهِ إِن كُنْتُمْ إِيمَانًا
تَعْبُدُونَهُ (النَّحْل / ۱۱۷)

اللہ نے جو چیزیں تمہیں حلال و پاکیزہ دے رکھی ہیں انہیں میں سے کھاؤ اور اللہ کی نعمت کا شکر ادا کرو اگر تم صحیح معنوں میں اس کی عبادت کرنے والے ہو۔

ان آیات میں بار بار حلال روزی کے استعمال کی ہدایت دی گئی ہے۔ ظاہر ہے حلال وہی چیز ہو گی جو جائز طریقے سے حاصل کی گئی ہو گی۔ قرآن کی اس ہدایت سے مقصود ہے کہ نہ تو ناجائز کسی کامال لیا جائے اور نہ اس کے حصول کے لیے جھوٹ، فریب و خیانت کا راستہ اختیار کیا جائے۔ درحقیقت قرآن نے یہ کہہ کر تمام ناجائز ذرائع معاش پر پابندی لگادی کہ لوگوآپس میں ایک دوسرے کامال باطل طریقہ سے نہ کھاؤ۔ ارشاد ربانی ہے:

وَلَا تَكُلُوا أَمْوَالَكُمْ بَيْتَكُمْ بِالْبَاطِلِ
وَنَذِلُوا بِهَا إِلَى الْحُكَمَ لِتَأْكُلُوا فِرِيقًا
مَنْ أَمْوَالِ النَّاسِ بِالْإِلْفَمِ وَأَنْتُمْ
تَعْلَمُونَهُ (البقرہ / ۱۸۸)

اور نہ تم لوگ آپس میں ایک دوسرے کامال ناجائز طریقہ سے کھاؤ اور نہ حاکموں کے آگے انہیں اس غرض سے پیش کرو کہ تمہیں دوسرے کے مال کا کوئی حصہ جان بوجھ کر ناجائز طریقہ سے کھانے کا موقع مل جائے۔

یہاں یہ واضح رہے کہ باطل طریقہ سے مال کھانے کی ممانعت میں وہ تمام طریقے آگئے جس میں ناجائز طریقہ سے دوسروں کے مال پر قبضہ کیا جاتا ہے یا کسی کے مال سے ناجائز فائدہ اٹھایا جاتا ہے۔ ان میں خیانت، چوری، غارت گری، جوا، سود، رشوٹ، جھوٹ، جھوٹی گواہی، فریب و دعا بازی خاص طور سے قابل ذکر ہیں۔ قرآن کریم نے ان کو علیحدہ بھی ذکر کر کے ان کے برے انجام سے متنبہ کیا ہے اور ان سے بچنے کی سخت تاکید کی ہے۔ اوپر کی آیت میں یہ خاص ہدایت بھی دی گئی ہے کہ کسی کے مال یا جائداد پر اپنی ملکیت کا حق قائم کرنے کے لیے کسی حاکم کے سامنے جھوٹا مقدمہ نہ قائم کیا جائے اور نہ حاکم کو رشوٹ دے کر ناجائز مالی فائدہ اٹھانے یا کسی کامال ہڑپنے کی کوشش کی

جائے۔ گویا مال و جائداد کے حصول کے لیے ان ناجائز ذرائع (جن کا چلن عام ہے) کے استعمال کی ممانعت کی گئی ہے۔

اس میں شبہ نہیں کہ کسب مال یا حصول زر کے ناجائز ذرائع بہت سے ہیں لیکن ان سب پر غور کرنے سے یہ حقیقت سامنے آتی ہے کہ ان میں سے بیشتر کی جزو بے ایمانی یا خیانت ہے۔ قرآن نے اپنی ہدایات و تعلیمات کے ذریعہ سے اس پر ضرب کاری لگائی ہے اور اس سے کلی احتساب کا حکم دیا ہے اور اسے ان کاموں میں شامل کیا ہے جنہیں اللہ تعالیٰ سخت ناپسند کرتا ہے۔ اللہ تعالیٰ کا ارشاد ہے:

بِيَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ وَتَخُونُوا أَمَانَاتِكُمْ وَإِنَّمَا^۱
أَنْتُمْ تَعْلَمُونَ (الأنفال/۲۷)

اے ایمان والو! جانتے بوجھتے اللہ اور اس کے رسول کے ساتھ خیانت نہ کرو اور نہ اپنی امانتوں میں خیانت کے مرتكب ہو۔

ظاہر ہے اللہ اور اس کے رسول کے ساتھ خیانت کا مطلب ہے ان کے حکم سے سرتاسری کرنا اور ان کی مرضی کے خلاف کام کرنا۔ اس آیت میں امانت میں خیانت کرنے کی بھی ممانعت کی گئی ہے۔ مفسرین نے عام طور پر اس آیت میں امانت سے بہت وسیع معنی مراد لیا ہے اور اس میں عہد و پیمان، قول و قرار، عہد و منصب اور فطری و علمی صلاحیت سب کچھ شامل کیا ہے۔ لیکن اس کا جو ظاہری اصل مفہوم (مالی امانت) ہے اس کو ترجیح دینا زیادہ مناسب ہوگا اور پھر مالی امانت میں بہت سی چیزیں شامل ہیں جیسا کہ آنے والی تفصیلات سے واضح ہوگا۔ یہ بات بخوبی معوف ہے کہ امانت کا ضد خیانت ہے۔ عام طور پر کسی کے پاس بطور امانت رکھے ہوئے مال یا سامان میں خرد بردا کرنے یا اسے پوری طرح ہڑپ کر لینے کو خیانت سے تعبیر کرتے ہیں، لیکن حقیقت یہ ہے کہ اس کا مفہوم اس سے کہیں زیادہ وسیع ہے۔ ملازمت یا اجرت پر کام کرتے ہوئے اس کے جو مقررہ اوقات ہیں ان کی پابندی نہ کرنا یا ڈیوٹی کے اوقات میں اپنا کوئی کام کرنا یا مفوضہ ذمہ داری کی انجام دہی میں غفلت والا پرواہی برنا یہ سب خیانت میں شامل ہے۔ اسی طرح ایک مزدور یا ملازم کی جو تنخواہ مقرر ہے اس سے کم ادا کرنا بھی خیانت ہے۔ ظاہر ہے کہ یہ تمام حرکتیں ذریعہ معاش

کو ناجائز اور آمدنی کو حرام بنا دیتی ہیں۔ یہاں یہ واضح رہے کہ قرآن کریم کی دو آیتوں (النساء، ۱۰۷، الحج، ۳۸) میں یہ بیان کیا گیا ہے کہ اللہ تعالیٰ ان لوگوں کو پسند نہیں کرتا جو خیانت میں ملوث ہوتے ہیں۔ ارشادربانی ہے:

إِنَّ اللَّهَ لَا يُحِبُّ مَنْ كَانَ خَوَانًا أَئِيمَّاً
اللَّهُ أَنَّ لَوْكُونَ كُوْپَسَدَنْبَنِيْسَ كَرَتَا جَوْخِيَاتَ
(النساء، ۱۰۷) کرنے والے ہیں اور گنے گار ہیں۔

مزید بر اس قرآن نے یہ بھی واضح کیا ہے کہ خیانت کرنے والے اس لائق نہیں ہیں کہ ان کی حمایت کی جائے یا ان کی طرف سے دفاع کیا جائے، اس لیے کہ وہ بد دیانت ہیں اور اللہ رب العزت کی نگاہ میں انتہائی ناپسندیدہ ہیں۔ ان کے بارے میں قرآن کی ہدایت یہ ہے:

وَلَا تَكُنْ لِلْخَائِنِينَ خَصِيمًا (النساء، ۱۰۵)
اور تم خیانت کرنے والوں کے حمایت نہ بنو۔
ان تمام باقوں سے یہ ظاہر ہوتا ہے کہ خیانت یا بد دیانت کے ذریعہ جو آمدنی حاصل ہوتی ہے وہ نہ صرف ناجائز ہے بلکہ اس کے بہت سے برے اثرات بھی مترتب ہوتے ہیں۔ خرید و فروخت کرتے وقت ناپ قول میں کسی کرنا کھلی ہوئی خیانت و بد دیانت ہے۔ قرآن نے اس بری حرکت کی سخت ممانعت کی ہے اور ٹھیک ٹھیک ناپنے و تو نے کی ہدایت دی ہے اس لیے کہ تجارتی دیانت کا تقاضا بھی ہے اور حق و انصاف کا بھی بھی مطالبہ ہے۔ اللہ تعالیٰ کا ارشاد ہے:

وَأُفْوُ الْكَيْلَ إِذَا كِلْتُمْ وَزُنُوا
بِالْقِسْطَاسِ الْمُسْتَقِيمِ ذِلِكَ خَيْرٌ
وَأَحْسَنُ تَأْوِيلًا (بی اسرائیل، ۲۵)

اور ٹھیک ٹھیک ناپ او رتولو اور لوگوں کی چیزیں کم نہ کرو۔

فَأُفْوُ الْكَيْلَ وَالْمِيزَانَ وَلَا تَبْخَسُوا
النَّاسَ أَشْيَاءَ هُمْ (الاعراف، ۸۵)

ان کے علاوہ متعدد دیگر آیتوں (الانعام، ۱۵۲، ہود، ۸۵، الحج، ۱۸۲، اشراف، ۱۸۲) ر

۸-۹) میں تقریباً یہی ہدایت دی گئی ہے۔ مزید برآں ایک آیت (المطففین ۳۱/۱) میں ناپ تول میں کمی کو انجام کے اعتبار سے تباہی و بربادی کا باعث قرار دیا گیا ہے۔

درحقیقت ناپ تول میں کمی کرنا لین دین میں خیانت کی ایک بدترین صورت ہے۔ اس کے بارے میں نہایت واضح ممانعت حکم کے ذریعہ قرآن نے تجارت، بنس یا لین دین کے ان تمام طریقوں کے بارے میں اپنا نقطہ نظر واضح کر دیا جن میں دھوکہ دھڑی، فریب، حقیقت پوشی اور عبد شکنی پائی جاتی ہے۔ اسی طرح قرآن نے سود، جوا، رشوت و غصب جیسے ان تمام ذرائع آمدی کو ناجائز قرار دیا جن میں ضرورت مندوں کا استھان، طاقت و منصب کا ناجائز استعمال پایا جاتا ہے یا جو معاشرتی و اخلاقی خرابیوں کو جنم دیتے ہیں اور معاش کے جائز و مفید ذرائع کو مبتاثر کرتے ہیں۔ یہ بخوبی معروف ہے کہ سود میں محتاجوں و ضرورت مندوں کا استھان ہے، قرآن کے حکم انفاق کی خلاف ورزی ہے، انسانی ہمدردی و بھلائی کے جذبہ کی نفی ہے۔ یہ دولت کے سمناوہ کا ذریعہ ہے اور اس سے روایتی معاشری اداروں کی سرگرمیوں پر بھی بہت براثر پڑتا ہے۔ قرآن کی نظر میں یہ سوچنا یا سمجھنا شیطانی و سوسہ یا حرابة ہے کہ سود تو ایک بنس ہے یا خرید و فروخت کی ایک صورت ہے، اس میں کیا حرج ہے۔ یہ بات وہی شخص کہہ سکتا ہے جو شیطان کے اثر سے اپنے حوش وہاں کھوچکا ہے اور اس میں غلط صحیح کی تمییز باقی نہیں رہی۔ جب کہ یہ حقیقت ہے کہ اللہ تعالیٰ نے بیع یا خرید و فروخت کو حلال قرار دیا ہے اور سود کی حرمت کا قطعی طور پر اعلان کیا ہے (البقرہ ۲۷۵) جو اکے بارے میں بھی یہ ارشاد ہوا کہ یہ شیطانی اعمال میں سے ہے۔ لہذا ان سے دور رہو۔ قرآن کے حوالے سے یہ پہلے بیان کیا جا پچکا ہے کہ شیطان انسان کا کھلا ہوا دشمن ہے۔ اس لیے اس کے اشارہ پر چلنے میں بہر صورت انسان کی تباہی و ناکامی ہے۔ اللہ تعالیٰ کا فرمان ہے:

يَا أَيُّهَا الَّذِينَ آمَنُوا إِنَّمَا الْخَمْرُ
وَالْمَيْسِرُ وَالْأَنْصَابُ وَالْأَرْلَامُ
رِجْسْتَ مَنْ عَمِلَ الشَّيْطَنَ فَلَا جَنِحَّيْوَةُ
لِعَلَّكُمْ تَفْلِحُونَ (المائدہ ۹۰)

مذکورہ آیت کے آخری حصہ نے یہ حقیقت بھی واضح کر دی کہ ان برائیوں (جن میں جو ابھی شامل ہے) سے احتراز میں ہی انسان کے لیے خیر و فلاح ہے۔ آخر میں اس بات کی طرف اشارہ بھی مناسب معلوم ہوتا ہے کہ تجارت، خرید و فروخت، لین دین اور دوسرے مالی معاملات میں بددیانتی یا بد عنوانی کا ایک بہت بڑا ذریعہ جھوٹ ہوتا ہے۔ جھوٹ بول کر خریدار یا دوسرے اصحاب معاملات کو فریب کاشکار بنایا جاتا ہے اور ان سے ناجائز طور پر مالی فائدہ حاصل کیا جاتا ہے۔ قرآن نے اس سے اجتناب کی سخت ہدایت دی ہے۔ ارشاد الہی ہے:

وَاجْتَنِبُوا قَوْلَ الزُّورِ (آل جمع ۳۰)

اور پچھے رہ جھوٹی بات سے۔
اس آیت میں ”زور“ سے بچنے کا حکم دیا گیا ہے۔ زور کے مفہوم میں جھوٹ بولنا، خلاف واقعہ کوئی بات کہنا اور جھوٹی گواہی دینا سب کچھ شامل ہے۔ یہاں یہ واضح رہے کہ قرآن میں نیک بندوں کے اوصاف میں یہ بھی ذکر کیا گیا ہے کہ وہ جھوٹی گواہی نہیں دیتے (الفرقان ۲۷)

ان تمام تفصیلات سے یہ بخوبی واضح ہوتا ہے کہ قرآن کریم نے ناجائز رائج آمدنی اختیار کرنے یعنی حلال کمائی پر خاص زور دیا ہے اور کسب مال کے ناجائز رائج اور حرام اموال کی نشاندہی کر کے مختلف پیرا یہ میں ان سے بچنے کی تاکید کی ہے اور ان کے دنیوی و اخروی دونوں نقصانات سے بھی باخبر کیا ہے۔ حرام مال کے استعمال کا سب سے بڑا نقصان یہ ہے کہ آمدنی یا مال سے برکت اٹھ جاتی ہے۔ اس سے جسمانی و رہنمی صلاحیت متاثر ہوتی ہے اور اس مال سے اولاد کی پرورش پر اس کا براثر پڑتا ہے۔ ان سب کے علاوہ ایک بہت بڑی محرومی یہ ہاتھ آتی ہے کہ حرام مال استعمال کرنے والے کی دعائیں قبول ہوتی جیسا کہ اس حدیث سے واضح ہوتا ہے۔

”حضرت ابو ہریرہؓ سے روایت ہے کہ نبی کریم ﷺ نے فرمایا کہ لوگوں اپاک ہے اور پاک چیز ہی قول کرتا ہے اور اللہ نے جس کام کا حکم پیغمبروں کو دیا تھا اسی کا حکم مومنوں کو دیا ہے۔ اللہ تعالیٰ نے پیغمبروں سے فرمایا“ تم سب پاک چیز کھاؤ اور تم

جو کچھ کرو گے میں اس سے واقف ہوں۔“ اور مونوں سے اللہ تعالیٰ نے فرمایا ”مُوْمِنًا! أَهْمَنْتَ جُنُاحَكَيْمَ تَعْلَمَ كُو عَطَاكِيْمَ بِإِنْ إِنْ مِنْ مِنْ سَبَقَكَيْمَ كَحَادَ“ اس کے بعد آنحضرت ﷺ نے اس شخص کا ذکر کیا جس نے لمسفر اختیار کیا اور جس کے بال پر شیش و گرد آلوہ ہو رہے ہیں اور وہ دونوں ہاتھ اٹھا کر کہہ رہا ہے: اے پروردگار، اے پروردگار (یعنی دعا مانگ رہا ہے)، لیکن حالت یہ ہے کہ اس کا کھانا بھی حرام، پینا بھی حرام ہے، لباس بھی حرام ہے اور غذا بھی حرام۔ پھر کیوں اس کی دعاقبول ہو سکتی ہے؟“ (صحیح مسلم، کتاب الزکوة، باب ان اسم الصدقۃ يقع علی کل نوع من المعروف)۔

قرآن کریم میں مال کھانے کے ساتھ ساتھ مال خرچ کرنے کے اصول و آداب بھی واضح کیے گئے ہیں۔ اس سلسلہ میں پہلی ہدایت یہ دی گئی ہے کہ مال بلا ضرورت نہ خرچ کیا جائے یعنی فضول خرچی نہ کی جائے۔ اس سے اجتناب کی ہدایت اس تنیبہ کے ساتھ دی گئی کہ ایسا کرنے والوں کو اللہ ناپسند کرتا ہے۔ اس کی وجہ صاف ظاہر ہے کہ مال اللہ کی نعمت ہے اس کا بیجا استعمال اس نعمت کی ناشکری ہے اور انسانی حق تلفی بھی۔ اگر کوئی صاحب مال بلا ضرورت اپنا مال خرچ کرتا ہے یا نمود و نمائش کی خاطر اپنی دولت لٹاتا ہے تو وہ اپنا نقصان کرتا ہے اور دوسروں کا بھی حق مارتا ہے اس لیے کہ اگر وہ فضول خرچی نہ کرتا تو اس کا مال بچتا جو اس کے اپنے یا اہل و عیال کے کام آتا اور اگر کارخیر میں خرچ کرتا تو دوسروں کا بھلا ہوتا اور اسے ثواب ملتا۔ اس طرح فضول خرچی کرنے والا بہر حال اپنے کو خسارہ میں ڈالتا ہے اور دوسروں کا بھی نقصان کرتا ہے اس ضمن میں قرآنی ہدایات ملاحظہ ہوں:

كَحَادَ اَوْرَ پَيْوُ اَوْ فَضُولُ خَرْجِيْمَ نَهْ كَرْ بَے
كُلُّوَا وَ اَشْرَبُوا وَ لَا تُسْرِفُوا إِنَّهُ لَا
شَكَ وَهُ (اللَّهُ فَضُولُ خَرْجِيْمَ كَرْ نَهْ والَّوْنَ
كُو پَسْنَدَ بَھِيْمَ كَرْ تَا۔

يُحَبُّ الْمُسْرِفِينَ (الاعراف/۳۱)

(اور مال کو) بے جانہ اڑاؤ بے شک مال کو بے جا خرچ کرنے والے شیطان کے بھائی ہیں اور شیطان اپنے رب کا بڑا ہی ناشکرا ہے۔

وَلَا تَبْدِرْ تَبْدِيرَأَهِ إِنَّ الْمُبَدَّرِينَ كَانُوا
إِخْوَانَ الشَّيَاطِينِ ه (بنی اسرائیل/۲۲-۲۳)

ان میں پہلی آیت اس لحاظ سے قابل غور ہے کہ جو چیزیں انسان کے بقا و تحفظ کے لیے ضروری ہیں ان کا استعمال نہ صرف مطلوب ہے بلکہ ان کا حکم دیا گیا ہے لیکن اسی کے ساتھ یہ ہدایت دی گئی ہے کہ ان کو بلا ضرورت بے دریغ نہ خرچ کیا جائے، اس لیے کہ یہ نعمت کا ضیاء ہے جسے اللہ پسند نہیں فرماتا بلکہ وہ چاہتا ہے کہ اس کی عطا کردہ نعمتیں صحیح طور پر استعمال ہوں۔ خود اپنے کام آئیں اور دوسروں کی ضرورتیں اس سے پوری ہوں۔ دوسری آیت کا یہ نکتہ لائق توجہ ہے کہ اس میں فضول خرچی کرنے والوں کو شیطان کا بھائی قرار دیا گیا ہے اور اس کی یہ کیفیت بیان کی گئی ہے کہ وہ اپنے رب کا ناشکرا ہے۔ گویا فضول خرچی اللہ کی ناشکری ہے اور ایسا کرنا شیطان کی راہ پر چلتا ہے۔ شیطان کبھی نہیں چاہتا کہ انسان کوئی ایسا کام کرے جس سے اس کا فائدہ ہو یا دوسروں کا بھلا ہو۔ وہ خود ناشکرا ہے اور انسان کو ناشکری پر ابھارتا ہے۔

یہاں یہ واضح رہے کہ قرآن فضول خرچی کی طرح بخل کے بھی سخت خلاف ہے۔ ضرورت کے باوجود مال نہ خرچ کرنا اور اسے روکے رکھنا بھی قرآن کی نظر میں ایک نہایت ناپسندیدہ عمل ہے۔ اس سے بھی اللہ کی ناشکری ہوتی ہے اور دوسروں کا حق مارا جاتا ہے۔ بخل کرنے والا نہ تو اپنے اوپر مال خرچ کرتا ہے اور نہ گھر والوں پر۔ وہ نیک کاموں میں مال خرچ کرنے سے بھی ہاتھ روکے رکھتا ہے۔ اس طرح وہ اپنے کو خسارہ میں ڈالتا ہے اور کار خیر کے ثواب سے بھی محروم رہتا ہے۔ دراصل اسلام اعتدال کی راہ پسند کرتا ہے۔ نہ تو وہ صاحب مال سے یہ چاہتا ہے کہ وہ سب کچھ لٹادے یا دوسروں کو دے ڈالے اور وہ خود آخر میں محتاج و درمانہ بن کر رہ جائے اور نہ ہی اس کی نظر میں یہ بات پسندیدہ ہے کہ انسان مال خرچ کرنے سے ہاتھ کو اس طرح روکے کہ خود اپنی ضرورت بھی نہ پوری کر سکے اس سلسلہ میں اللہ کی ہدایت یہ ہے:

اور نہ اپنے ہاتھ کو گردن میں باندھے رکھو
(کہ کسی کو پکھوڑو ہی نہ) اور نہ اسے بالکل
کھلا چھوڑو (کہ سب کچھ دے ڈالو) اور
لامامت زدہ و عاجز بن کر رہ جاؤ۔

وَلَا تَجْعَلْ بَيْدَكَ مَغْلُولَةً إِلَى
غُنْفِقَكَ وَلَا تُبْسُطْهَا كُلَّ الْبُسْطِ
فَسَعْدَ مَلُومًا مَّحْسُورًا (نی اسرائیل ۲۹)

قرآن کی نظر میں اللہ کے نیک بندوں کی روشنی یہ ہے:

وَالَّذِينَ إِذَا أَنْفَقُوا لَمْ يُسْرِفُوا وَلَمْ
يَقْتُرُوا وَكَانَ بَيْنَ ذَلِكَ قَوَامًا ۝
(الفرقان/۶۷)

اور جب وہ خرچ کرتے ہیں تو فضول خرچی نہیں کرتے اور نہ بخیل و بخیل سے کام لیتے ہیں بلکہ ان کے درمیان بینج کی راہ اختیار کرتے ہیں۔

بعض اوقات بخیل یہ سوچتے ہیں کہ اگر مال خرچ کرنے کے بجائے اسے بچائیں گے اور اسے جمع رکھیں گے تو یہ ان کے لیے فائدہ مند ثابت ہوگا۔ قرآن نے اس سوچ کو غلط قرار دیا ہے۔ اس کی وجہ صاف ظاہر ہے کہ جو مال نہ اپنے کام آئے اور نہ دوسروں کے۔ اس میں کیا خیر ہو سکتا ہے۔ دوسرے بخیل سے وہ مقصد نہیں پورا ہوتا ہے جس کے لیے اللہ تعالیٰ نے مال کی یہ نعمت عطا کی ہے۔ تیسرا آخرت میں بخیل کا جو حمیازہ بھگلتا پڑے گا وہ ان سب کے علاوہ ہے اور قرآن کی رو سے وہ بڑا تکلیف دہ ہوگا جیسا کہ اس آیت سے اشارہ ملتا ہے:

اور جن لوگوں کو اللہ نے اپنے فضل و کرم سے نوازا ہے اور پھر وہ بخیل سے کام لیتے ہیں وہ اس خیال میں نہ رہیں کہ بخیل میں ان کے لیے خیر ہے یہ ان کے حق میں بری شی ہے۔ اللہ ہی کے لیے آسمان و زمین کی میراث ہے اور اللہ ان تمام اعمال سے باخبر ہے جو تم کرتے ہو۔

وَلَا يَحْسَبَنَ الَّذِينَ يَسْخَلُونَ بِمَا
آتَاهُمُ اللَّهُ مِنْ فَضْلِهِ هُوَ خَيْرٌ لَّهُمْ
بَلْ هُوَ شَرٌ لَّهُمْ سَيْطَرُوْنَ مَا يَخْلُوْا
بِهِ يَوْمَ الْقِيَامَةِ وَلَلَّهُ مِيرَاثُ
السَّمَاوَاتِ وَالْأَرْضِ وَاللَّهُ بِمَا
تَعْمَلُوْنَ خَيْرٌ ۝ (آل عمران/۱۸۰)

آیت کے آخری حصہ میں یہ حقیقت ذہن نشین کرائی گئی ہے کہ زمین و آسمان کے سارے خزانے اسی کے قبضہ قدرت میں ہیں۔ اس کے یہاں کسی چیز کی کمی نہیں جب بندہ اللہ کے حکم کے مطابق اپنا مال خرچ کرے گا تو وہ اسے اور عطا کرے گا اور اس کے پچھے ہوئے مال میں برکت دے گا۔ مقصد یہ کہ صاحب مال کے لیے خیر و فلاح حکمِ الہی کے مطابق مال خرچ کرنے میں ہے نہ کہ اسے روکنے یا جمع کرنے میں۔ یہ آیت اسی

حقیقت کی ترجمان ہے۔ ارشاد ربانی ہے:
 وَاسْمَعُوا وَأَطِيعُوا وَأَنْفِقُوا خَيْرًا
 لَا نَفْسٌ كُمْ وَمَنْ يُوقَ شَحَّ نَفْسِهِ
 فَأُولَئِكَ هُمُ الْمُفْلِحُونَ ۝
 (التغابن/۱۶-۱۷)

او سنو و فرمائ بردواری بجالا و اور [اپنے
 مال کو نیک کاموں میں] خرچ کرو۔ یہ
 تمہارے لیے باعث خیر ہے اور جو لوگ
 اپنے نفس کے بخل سے بچالیے گئے وہی
 کامیاب ہیں۔

اتفاق کے بارے میں قرآن کا ایک اہم اصول یہ ہے کہ اس سے مقصود صرف
 رضاۓ الہی ہو۔ مال اللہ رب العزت کے فضل و کرم سے ملتا ہے۔ یہ اس کی ربوبیت
 و رزاقیت کا فیض ہے اس لیے اسی کے حکم کے مطابق اور اسی کی رضا کے لیے خرچ کیا
 جائے۔ درحقیقت اجر کشیر کا اتحقاق اخلاقی نیت پر مختص ہے۔ اللہ تعالیٰ کا فرمان ہے:

اور جو زکوٰۃ تم لوگ دیتے ہو اللہ کی رضا
 چاہتے ہوئے تو یہی لوگ ہیں جو (اللہ کے
 بیان) اپنے مال کو بڑھانے والے ہیں۔

جو مال بھی خرچ کرو گے وہ تمہارے لیے
 بہتر ہو گا اور نہ خرچ کرو مگر اللہ کی خوشنودی
 کے لیے اور جو مال بھی خرچ کرو گے وہ تم
 کو پورا کر دیا جائے اور تمہارے حق میں
 ذرا بھی کمی نہیں کی جائے گی۔

ایک آیت میں اہل ایمان کی یہ روشن بیان کی گئی ہے کہ وہ محض رضاۓ الہی کی
 طلب میں غرباء و مساکین کی مدد کرتے ہیں اور وہ ان سے کسی بدلہ کے طلب گار نہیں
 ہوتے۔ متعلقہ آیت ملاحظہ ہو:

اور وہ اللہ کی محبت میں مسکینوں، قیمتوں و
 قیدیوں کو کھانا کھلاتے ہیں (اور کہتے ہیں)
 ہم تمہیں محض اللہ کی خوشنودی کے لیے
 کھلاتے ہیں نہ تم سے کوئی بدلہ چاہتے ہیں اور
 نہ چاہتے ہیں کہ تم ہماری شکر گزاری کرو۔

وَمَا آتَيْتُمْ مِنْ زَكَوٰۃٍ تُرِيدُونَ وَجْهَ
 اللَّهِ فَأُولَئِكَ هُمُ الْمُضْعَفُونَ ۝
 (الروم/۳۹)

وَمَا تُنْفِقُوا مِنْ خَيْرٍ فَلَا نَفْسِكُمْ وَمَا
 تُنْفِقُونَ إِلَّا أَبْيَغَاءَ وَجْهَ اللَّهِ وَمَا
 تُنْفِقُوا مِنْ خَيْرٍ يُوفَ إِلَيْكُمْ وَأَنْتُمْ لَا
 تُظْلَمُونَ ۝ (البقرہ/۲۲۲)

وَيُطْعَمُونَ الطَّعَامَ عَلَىٰ حِبْدِ مِسْكِينًا
 وَيَسِّمَا وَأَسِيرًا ۝ إِنَّمَا نُطْعَمُكُمْ لِوَجْهِ
 اللَّهِ لَا نُرِيدُ مِنْكُمْ جَزَاءً وَلَا شُكُورًا ۝
 (الدّہر/۸-۹)

ان تمام آیات سے یہی قرآنی نکتہ سامنے آتا ہے کہ اللہ رب العزت کے نزدیک اسی انفاق (یا نیک کام کے لیے مال خرچ کرنے) کی قدر و قیمت ہے جس سے صرف رضاۓ الہی مقصود ہو اور کوئی دینیوی غرض وابستہ نہ ہو۔

اسی ضمن میں انفاق سے متعلق قرآن کی اس تعلیم کا ذکر بھی بہل معلوم ہوتا ہے کہ اس میں ریا و نمود کا شاہزادہ ہو یعنی مال خرچ کر کے نمائش یا شہرت مقصود ہے ہو۔ قرآن کی رو سے وہ لوگ اللہ کی نگاہ میں انتہائی ناپسندیدہ ہیں جو ریا و نمود کے لیے انفاق کرتے ہیں۔ یہ لوگ دراصل شیطان کی رفاقت کا ثبوت دیتے ہیں۔ اللہ تعالیٰ کا ارشاد ہے:

وَالَّذِينَ يُنْفِقُونَ أَمْوَالَهُمْ رِثَاءَ النَّاسِ
وَلَا يُؤْمِنُونَ بِاللَّهِ وَلَا بِالْيَوْمِ الْآخِرِ
وَمَنْ يَكُنْ الشَّيْطَنُ لَهُ فَرِيقًا فَسَاءَ
فِرِيقًا (النساء ۳۸)

اور وہ لوگ بھی (اللہ کو ناپسند ہیں) جو اپنے مال محض لوگوں کو دکھاوے کے لیے خرچ کرتے ہیں اور آخر میں یہ اللہ پر ایمان نہیں رکھتے اور نہ روز آخر پر۔ شیطان جس کا رفیق ہوا سے بہت بڑی رفاقت میر ہوئی۔

آیت کا آخری حصہ اس لحاظ سے قابل غور ہے کہ اسراف کی طرح ریا و نمود کو بھی شیطان سے قربت کا شاخانہ قرار دیا گیا ہے اس لیے کہ شیطان (جیسا کہ اوپر واضح کیا گیا) کبھی نہیں جانتا کہ انسان نیک کام کرے اور وہ مقبول ہوا س لیے وہ اسے دکھاوے کے کام پر بھی ابھارتا ہے جو اسے انجام کے اعتبار سے غارت کر دیتا ہے۔ ایک دوسری آیت سے یہ صاف واضح ہوتا ہے کہ دکھاوے کے لیے خرچ کرنا انفاق کے عمل یا صدقہ و خیرات کو ضائع کر دیتا ہے۔ فرمان الہی ہے:

يَا أَيُّهَا الَّذِينَ آمَنُوا لَا تُبْطِلُوا
صَدَقَاتِكُمْ بِالْمُنْهَى وَالْأَذَى كَالَّذِي
يُنْفِقُ مَالَهُ رِثَاءَ النَّاسِ وَلَا يُؤْمِنُ بِاللَّهِ
وَالْيَوْمِ الْآخِرِه (آل عمران ۲۶۲)

ایمان رکھتا ہے اور نہ یوم آخر پر۔

اس آیت سے یہ معلوم ہوا کہ احسان جتناے اور ایڈار سانی کے علاوہ ریا و نمود

سے بھی صدقہ و خیرات کا اجر ضائع ہو جاتا ہے۔

قرآن کریم کے مطابق اتفاق کے اصول و آداب میں یہ بھی ہے کہ اچھا مال خرچ کیا جائے لیکن کسی کونقد کی صورت میں مدد کرنی ہو تو اسے کھوئے کے یا کئے پھٹے نوٹ نہ دیے جائیں یا کسی کو کوئی چیز دینی ہو تو ایسی چیز نہ دی جائے جو بالکل پرانی ہو چکی ہو اور استعمال کے قابل بھی نہیں ہے۔ اس ضمن میں قرآن کی واضح ہدایت یہ ہے:

اے مومنو! جو مال تم نے کمائے ہیں اور جو کچھ ہم نے زمین سے تمہارے لیے نکالا ہے اس میں سے اچھی اور پاک چیزیں اللہ کی راہ میں خرچ کرو اور اس میں سے خراب چیز کا (دینے کے لیے) قصد نہ کرو (کہ وہی چیز اگر تمہیں دی جائے تو تم اس کے لینے والے نہ ہو بلکہ اس سے اعراض کرو، اللہ بے نیاز ہے اور ہر حال میں قابل تعریف ہے۔

اس آیت میں طیب مال خرچ کرنے کی تعلیم دی گئی ہے۔ طیب سے مراد (جیسا کہ پہلے واضح کیا جا چکا ہے) وہ مال ہے جو جائز ذریعہ سے حاصل کیا گیا ہے اور وہ مال بجائے خود پاک و اچھا ہو۔ یعنی گھٹیا و بے وقت نہ ہو۔ قرآن نے یہ کہہ کر اس ہدایت کو اور موثر بنادیا کہ ایسی خراب چیز کسی غریب یا ضرورت مند کو نہ دی جائے کہ اگر وہی چیز اسے دی جائے تو وہ اسے پسند نہ کرے۔ حقیقت یہ ہے کہ عمدہ مال یا اچھی چیز انسان کو محبوب ہوتی ہے اسے اپنے نے جدا کرنے یا دوسروں کو دینے میں سخت آزمائش ہوتی ہے۔ اسی لیے اس عمل کو نیکی کا اعلیٰ مقام قرار دیا گیا ہے کہ کوئی اپنا محبوب مال اللہ کی راہ میں خرچ کرے۔ ارشادِ بانی ہے:

تم نیکی (کے اعلیٰ مقام) کو ہرگز نہیں پہنچ سکو گے جب تک وہ چیزیں (اللہ کی راہ میں) خرچ نہ کرو جو تمہیں عزیز ہیں۔

يَا أَيُّهَا الَّذِينَ آمَنُوا أَنْفَقُوا مِنْ طَيَّابٍ
مَا كَسَبْتُمْ وَمِمَّا أَخْرَجَنَا لَكُمْ مِنَ
الْأَرْضِ وَلَا تَيْمَمُوا الْحَبِيثَ مِنْهُ
تُنْفِقُونَ وَلَسْتُمْ بِآخِذِنِي إِلَّا أَنْ
تُفْمِضُوا فِيهِ وَأَعْلَمُوا أَنَّ اللَّهَ غَنِيٌّ
حَمْدَهُ (البقرہ، ۲۶۷)

لَنْ تَنَالُوا الْبِرَّ حَتَّىٰ تُنْفِقُوا مِمَّا
تُحِبُّونَ (آل عمران، ۹۲)

ایک حدیث سے اس کی مزید تائید ہوتی ہے۔

حضرت ابو ہریرہؓ سے روایت ہے کہ وہ رسول اللہ ﷺ کے پاس آئے اور پوچھا کہ یا رسول اللہ کون سا صدقہ (اجر کے لحاظ سے) سب سے بڑا ہے جواب میں فرمایا کہ وہ صدقہ جو تم اس حال میں کرو کہ تم تندرست ہو۔ بلکن تم پر غالب ہو۔ افلاس کا اندریشہ ہو اور دولت مندی کی خواہش ہو۔

عن ابی هریرۃ رضی اللہ عنہ قال
اتی رسول اللہ ﷺ فقال يا رسول
الله ای الصدقة اعظم فقال ان
تصدق وانت صحيح شحیح،
تخشی الفقر وتامل الغنى (صحیح
مسلم: کتاب الرکوة باب بیان افضل
الصدقه صدقۃ الصحیح الشحیح)

ظاہر ہے کہ انسان اس چیز کا حرص یا خواہش مند ہوتا ہے جو پسندیدہ ہوتی ہے اور جھیلکتی ہے۔

اتفاق کے باب میں قرآن کی یہ ہدایت بھی بہت اہم ہے کہ کسی پر صدقہ و خیرات کر کے یا کسی محتاج کی مدد کر کے اس پر احسان نہ جتایا جائے اور نہ ہی اسے ستایا جائے۔ اس آیت کی تشریع و ترجیحی اور گزر پچھی ہے کہ اے ایمان والو اپنے صدقات احسان جتا کر اور تکلیف دے کر خاک میں نہ ڈالو۔ دراصل احسان یا ایذا رسائل محتاجوں کی تحریر اور غرباء کے عزت نفس کی پامالی ہے جس کی اسلام کبھی اجازت نہیں دیتا وہ تو اس بات کو بھی گوارنہیں کرتا کہ کسی سائل کو جھٹکا جائے۔ اللہ تعالیٰ کا صاف حکم ہے:
وَأَمَّا السَّائِلَ فَلَا تُنْهِرْهُ (الضحیٰ ۱۰۷)

قرآن کی یہ تعلیم ہے کہ ڈانٹنے و جھٹکنے کے بجائے ان سے بھلی بات کہی جائے اور اگر انہیں کچھ نہ دینا ہو تو خوش اسلوبی سے ان سے کنارہ کشی اختیار کی جائے۔ اس آیت سے یہی سبق ملتا ہے۔

بھلی بات کہنا اور در گذر کرنا اس خیرات سے بہتر ہے جس کے پیچھے تکلیف ہو اللہ بے نیاز اور بردبار ہے۔

قُوْلَ مَعْرُوفٍ وَمَغْفِرَةً حَيْرُ مَنْ صَدَقَهٗ
يَتَبَعُهَا أَذَىٰ وَاللَّهُ غَنِيٌّ حَلِيمٌ
(ابقرہ ۲۶۳)

قرآن کریم نے محتاجوں و ناداروں کے باب میں نرم روی، کشادہ دلی و اعلیٰ ظرفی کو کس قدر اہمیت دی ہے اس کا اندازہ اس کی اس ہدایت سے لگایا جاسکتا ہے کہ اہل ثروت کسی حاجت مند کی مدد اس وجہ سے نہ ترک کر دیں کہ اس سے کوئی نازیبا حرکت صادر ہو جائے یا اس کی کوئی بات ناگوار خاطر ہو جائے۔ ارشاد ربانی ہے:

وَلَا يَأْتِلُ أُولُوا الْفَضْلِ مِنْكُمْ وَالسَّعْيَةُ
أَنْ يُؤْتُوا أُولَى الْقُرْبَى وَالْمَسَاكِينَ
وَالْمُهَاجِرِينَ فِي سَبِيلِ اللَّهِ وَلَيَعْفُوا
وَلَيُصْفَحُوا إِلَّا تُحِبُّونَ أَنْ يَغْفِرَ اللَّهُ
لَكُمْ وَاللَّهُ غَفُورٌ رَّحِيمٌ ۝ (النور ۲۲)

اور تم میں جو صاحب فضل و سعیت ہوں وہ اس بات کی قسم نہ کھا بیٹھیں کہ اپنے رشتہ دار، مسکین اور مہاجر فی سبیل اللہ کی مدد نہ کریں گے انہیں معاف کر دینا چاہیے اور درگذر کرنا چاہیے کیا تم انہیں چاہتے کہ اللہ تمہیں معاف کرے اور اللہ غفور رحیم ہے۔

بعض مفسرین نے ایک خاص واقعہ کے پس منتظر میں اس آیت کی جو تشریع کی ہے اس سے یہ نکتہ سامنے آتا ہے کہ اگر کوئی مالدار کسی ضرورت مند کی مدد کرتا رہا ہے اور پھر وہ موخر الذکر سے کسی بات پر ناراض ہو جائے تو بھی انسانی ہمدردی کا تقاضا یہ ہے کہ وہ اس کی مدد جاری رکھے اور اس شخص سے ناراضگی کی وجہ سے اپنا ہاتھ نہ روک لے بلکہ ایسے موقع پر عفو و درگذر سے کام لے۔ قرآن نے آیت کے آخر میں کس موثر انداز میں معاف کر دینے کی تعلیم دی ہے وہ بھی قابل توجہ ہے۔ یعنی جس طرح ہر شخص اس بات کو پسند کرتا ہے کہ اللہ تعالیٰ اس کی خطاؤں کو بخش دے اسی طرح انسان کو چاہیے کہ وہ دوسرے انسان کی غلطی معاف کرنے میں اعلیٰ ظرفی سے کام لے۔

محتاجوں کے سلسلہ میں ہمدردانہ و فرا خدلانہ رویہ اختیار کرنے کی ہدایت اس آیت سے بھی ملتی ہے جس میں مقروض سے متعلق اہل ثروت کو ہدایت دی گئی ہے۔ مقروض بھی بہر حال ضرورت مند ہوتے ہیں۔ اس ہدایت کا خلاصہ یہ ہے کہ اگر مقروض تنگ دستی کی وجہ سے قرض کی ادائیگی سے قادر ہیں اور اس کے لیے کچھ مهلت چاہتے ہیں تو قرض دینے والے کو چاہیے کہ وہ انہیں مهلت دے دیں اگر وہ انہیں بالکل معاف کر دیں

تو یہ ان کے حق میں مزید بہتر ہو گا۔ متعلقہ آیت ملاحظہ کریں۔

اوَّلًا كَانَ ذُو غَسْرَةٍ فَنَظَرَ إِلَى مَيْسَرَةٍ
وَإِنْ كَانَ ذُو غَسْرَةٍ فَنَظَرَ إِلَى مَيْسَرَةٍ
هُونَتْكَمْ أَنْجَبَ مَهْلَكَ دُوا وَأَرَأَى كَمْ كَمْ
وَأَنْ تَضَدُّقُوا خَيْرَ لَكُمْ إِنْ كُنْتُمْ
(بالکل) بخش دو تو یہ تمہارے حق میں
زیادہ بہتر ہے اگر تم اس حقیقت کو سمجھنے
وائے ہو جاؤ۔
تَعْلَمُونَ هـ (البقرہ ۲۸۰)

آیت کا آخری حصہ دل دماغ کو اپیل کرنے والا اور خیر کی راہ میں مسابقت کی
دعوت دینے والا ہے۔

انفاق یا بھلانی کے کاموں میں مال خرچ کرنے کے اصول و آداب بیان کرنے
کے علاوہ قرآن نے مختلف آیات میں ان افراد کی نشاندہی کی ہے جو ایک شخص کے مال میں
اپنا حق رکھتے ہیں یا جن پر مال خرچ کرنا قرآن کی نظر میں مطلوب ہے۔ قرآن کی متعلقہ
آیات پر نظر ڈالنے سے یہ واضح ہوتا ہے کہ صاحب مال کے مال میں سب سے پہلے
والدین، گھروائے اور رشتہ دار اپنا حق رکھتے ہیں۔ اللہ رب العزت کا ارشاد ہے:

فُلُّ مَا أَنْفَقْتُمْ مَنْ خَيْرٌ فَلِلَّٰهِ الْدِّينُ
كَمْ دَيْتُ جُو مال بھی تم خرچ کرو اس کے
مَسْتَحْقِقٌ [درجہ بدرجہ تا] مال باپ اور رشتہ دار
وَالْأَقْرَبِيْنَ وَالْيَتَامَى وَالْمَسَاكِيْنَ
وَابْنِ السَّبِيلِ هـ (البقرہ ۲۱۵)

اس کے علاوہ متعدد آیات (بقرہ ۸۳، النساء ۳۶، الانعام ۱۵۱، العنكبوت ۸،
بنی اسرائیل ۲۳، احباب ۱۵) میں والدین کے ساتھ احسان (بھلانی کرنے) کا حکم دیا
گیا ہے۔ ارشاد ربانی ہے:

وَقَضَى رَبُّكَ أَلَا تَعْبُدُو أَلَا إِيمَانَهُ
أَوْ بِاللَّٰهِ الْدِّينِ إِحْسَانًا هـ (بنی اسرائیل ۲۳)
اور تمہارے پروردگار نے یہ حکم دیا ہے کہ
اس کے سوا کسی کی عبادت نہ کرو اور
والدین کے ساتھ احسان کا معاملہ کرو۔

لفظ احسان کے مفہوم میں نیک برداو، خوش گفتاری، دیکھ ریکھ، جسمانی مدد اور
مالی اعانت سب کچھ شامل ہے۔ دوسری بات قابل توجہ یہ ہے کہ اس نوع کی مختلف آیات

میں اللہ تعالیٰ نے اپنی عبادت کے حکم کے فوراً بعد والدین کے ساتھ نیک سلوک کی ہدایت دی ہے۔ اس سے ان کے مقام و مرتبہ کی بلندی ثابت ہوتی ہے کہ انسانوں میں سب سے پہلے اور سب سے زیادہ والدین اس بات کے مستحق ہیں کہ ان کی دیکھ ریکھ پر مال خرچ کیا جائے۔

والدین کے سلسلہ میں اللہ تعالیٰ نے فرمایا کہ ہم نے انسان کو ان کے بارے میں وصیت کی (ووصیتا الانسان بوالدیہ - لقمان ۱۲/۱) اسی طرح اولاد کے بارے میں ارشاد ہوا کہ اللہ تعالیٰ تم لوگوں کو ان کے بارے میں وصیت کرتا ہے (بوصیکم الله فی اولادکم / النساء ۱۱) اور پھر ان کے حقوق بیان کیے گئے ہیں۔ ظاہر ہے کہ وصیت یا نصیحت کا تعلق ان کے ساتھ نیک برداشت، خوش معاملگی اور ان کی نگہ داشت سے ہے اور اس میں بجا طور پر ان پر مال خرچ کرنا بھی شامل ہے۔ اسی طرح اللہ رب العزت نے انسان کو یہ حکم دیا ہے کہ وہ اپنی اولاد کو مغلسی کے ڈر سے قتل نہ کریں۔ ہم انہیں بھی روزی دیتے ہیں اور تمہیں بھی (بنی اسرائیل ۳۱)۔ اس سے یہ بھی واضح ہوتا ہے کہ اولاد کی کفالت والد کی ذمہ داریوں میں سے ہے۔

بیویوں کے حقوق کے سلسلہ میں قرآن نے شوہروں کو اصولی طور پر یہ یاد دلایا کہ عورتوں کا حق مردوں پر ویسا ہی ہے جیسے دستور کے مطابق مردوں کا حق عورتوں پر ہے۔
وَلَهُنَّ مِثْلُ الَّذِي عَلَيْهِنَّ بِالْمَعْرُوفِ ۝ اور ان عورتوں کے لیے دستور کے مطابق اسی طرح حقوق ہیں جس طرح دستور کے مطابق ان پر ذمہ داریاں ہیں۔

عورتوں کے حقوق میں ان کے مالی حقوق سرفہrst ہیں۔ یہ بات بخوبی معروف ہے کہ شوہر پر بیوی کی کفالت فرض ہے یعنی شوہر اپنے وسائل سے بیوی کی رہائش، کھانے پینے اور لباس وغیرہ کا نظم کرے۔ یہ نکتہ اس آیت سے مزید واضح ہوتا ہے جس میں عورت پر مرد کی فضیلت کی ایک وجہ واضح طور پر یہ بیان کی گئی ہے کہ وہ اپنا مال عورت پر خرچ کرتے ہیں، ارشاد خداوندی ہے:

الرِّجَالُ قَوَامُونَ عَلَى النِّسَاءِ بِمَا
فَضْلَ اللَّهِ بَعْضُهُمْ عَلَى بَعْضٍ وَبِمَا
أَنْفَقُوا مِنْ أُمُوْلِهِمْ ۝ (النساء، ۳۳)

مرد عورت کے نگران و محافظ ہیں اس لیے
کہ اللہ نے ان میں سے بعض کو بعض پر
فضیلت دی ہے اور اس لیے بھی کہ مرد اپنا
مال خرچ کرتے ہیں۔

عورتوں کے جو مالی حقوق مرد پر عامد ہوتے ہیں ان میں حق مہر کو خاص اہمیت
حاصل ہے۔ فرمان الٰہی ہے:

وَأَتُوا النِّسَاءَ صَدْقَاتِهِنَّ بِنِحْلَةٍ (النساء، ۷)

اور عورتوں کے مہر خوشی خوشی ادا کرو۔
اس آیت میں لفظ "نحلۃ" (خوشی خوشی) معنی خیز ہے۔ اس سے شوہروں کے
ذہن میں یہ حقیقت جاگریں کرنا مقصود ہے کہ مہر کی ادائیگی کو بوجھ نہ سمجھیں بلکہ اس
احساس کے ساتھ ادا کریں کہ یہ بیوی کے مسلمہ حق کی ادائیگی یا ایک اہم فریضہ کی بجا
آوری ہے۔ ظاہر ہے کہ جب یہ احساس ہوگا تو شوہر کو فطری طور پر خوشی ہوگی کہ وہ ایک
فریضہ سے سبک دش ہو گیا اور یہ سوچ کر بھی اسے خوشی ہوگی کہ یہ کسی اور کی نہیں بلکہ اس
کے حق کی ادائیگی ہے جس کے ساتھ زندگی بھر رہنا ہے۔

جہاں تک اقرباء کے مالی حقوق کا تعلق ہے قرآن کی مذکورہ بالا آیت (ابقرہ، ۲۱۵)
میں والدین کے بعد انہیں کو مال کا حقدار قرار دیا گیا ہے۔ ایک دوسری آیت میں صن
سلوک کی تاکید کے ضمن میں والدین کے بعد رشتہ داروں کا ذکر ہے (النساء، ۳۶)۔ سورہ
انخل کی ایک آیت میں لوگوں کے ساتھ احسان کا معاملہ کرنے کی عمومی ہدایت کے بعد اللہ
تعالیٰ نے خاص طور سے رشتہ داروں کے حقوق کی ادائیگی کی تلقین کی۔ ارشاد ربانی ہے:

إِنَّ اللَّهَ يَأْمُرُ بِالْعَدْلِ وَالْإِحْسَانِ
وَإِيتَاءِ ذِي الْقُرْبَى (انخل، ۹۰)

بے شک اللہ تعالیٰ انصاف و حسن سلوک اور
اقرباء کے حقوق کی ادائیگی کا حکم دیتا ہے۔

ایک جگہ براہ راست خطاب کرتے ہوئے یہ حکم دیا:
وَآتِ ذَا الْقُرْبَى حَقَّهُ وَالْمُسْكِنَينَ
اور رشتہ دار، غریب اور مسافر (ہر ایک) کو
وَابْنَ السَّبِيلِ (بنی اسرائیل، ۲۲) اس کا حق دیتے رہو۔

متعدد آیات میں رشتہ داروں کے حقوق کی ادائیگی کی تاکید کی گئی ہے۔ ان میں ان کامالی حق مقدم ہے خاص طور سے ان اقرباء کے سلسلہ میں جن کی مالی حالت اچھی نہیں ہے اور وہ اعانت کے مستحق ہیں قرآن و حدیث دونوں میں صدر جی پر خاص زور دیا گیا ہے رشتوں کو جوڑنے و مضبوط کرنے کا ایک اہم ذریعہ یہ ہے کہ رشتہ داروں میں جو غریب و محتاج ہوں ان کی ہر ممکن مدد کی جائے اور اپنے ماں میں انہیں شریک کیا جائے واقعہ یہ ہے کہ والدین و گھر والوں کے بعد رشتہ دار ہی سب سے زیادہ فرمی ہوتے ہیں۔ وہ خوشی و غم میں شریک رہتے ہیں اور ضرورت پر کام آتے ہیں اس لیے وہ خاص طور سے اس کے مستحق ہیں کہ ان کے ساتھ ہمدردی کا رویہ اختیار کیا جائے اور ضرورت پڑنے پر ان کی مالی اعانت میں فراخدلی کا مظاہرہ کیا جائے۔

مزید براں قرآن کریم میں ترکہ کی تقسیم کے وقت بھی اقرباء کا خیال رکھنے کی ہدایت دی گئی ہے اس ضمن میں خاص طور سے ان اقرباء کا ذکر کیا گیا ہے جو شرعی نقطہ نظر سے وراثت کے حقدار نہیں ہوتے، انہیں ترکہ میں سے کچھ دینے کی تعلیم دی گئی ہے۔

قرآن کی اس آیت سے بھی درس ملتا ہے:

وَإِذَا حَضَرَ الْقِسْمَةَ أُولُوا الْفُرْبَى
وَالْيَتَامَى وَالْمَسَاكِينُ فَارْزُقُوهُمْ مِنْهُ
وَقُلُّوا إِلَهُمْ قَوْلًا مَعْرُوفًا (النساء ۸)

اور جب تقسیم کے وقت (وراثت سے محروم) رشتہ دار، بیتیم و مسکین آئیں تو اس میں سے ان کو بھی کچھ دے دو اور ان سے خوش اسلوبی سے کلام کرو۔

آیت کے آخری حصہ میں پھر یہ فتحی سبق یاد دلایا گیا ہے کہ وراثت سے محروم اقرباء اور دوسرے حاجت مندوں تقسیم ترکہ کے وف عاضر ہوں تو ان پر ناگواری نہ ظاہر کی جائے اور نہ زجر و تنبیخ کی جائے بلکہ ان سے خوش کلامی کا مظاہرہ کیا جائے اور گر کسی وجہ سے انہیں ترکہ میں سے کچھ دینے کی گنجائش نہ ہو تو بھی ان سے بھلی بات کی جائے۔

یہاں یہوضاحت مناسب و بحکم معلوم ہوتی ہے کہ والدین، اہل خاندان اور اعزہ و اقرباء کے مالی حقوق کے سلسلہ میں ان کا حق وراثت بھی بڑی اہمیت رکھتا ہے، اس

کی ادا یگی کی طرف قرآن نے بار بار توجہ دلائی۔ اس حق کی ادا یگی اس وجہ سے بھی اہمیت رکھتی ہے کہ اس کی ادا یگی کے سلسلہ میں غفلت و کوتاہی عام ہے۔ دوسرے یہ بات محتاج تفصیل نہیں کہ کمزور دارثین کے حقوق کی پامالی کے واقعات زیادہ پیش آتے ہیں۔ قرآنی آیات میں اس بات پر زور ملتا ہے کہ ترکہ میں جس کسی کا بھی حق ثابت ہے اس کی ادا یگی کا اہتمام کیا جائے اور اس ضابطہ کے مطابق ادا کیا جائے جو اللہ نے مقرر کیا ہے۔ یہاں یہ ذکر اہمیت سے خالی نہ ہوگا کہ میت کے ترکہ میں دارثین کے حق یا حصہ کے بیان میں دو لفظ (نصیباً مفروضاً فریضۃ من الله) استعمال کیے گئے ہیں جو خاص طور سے قابل غور ہیں۔ ان الفاظ سے دو باتیں ذہن نشین کرنا مقصود ہیں۔ اول یہ کہ قرآن میں ورشہ کا جو کچھ حصہ بیان کیا گیا ہے وہ اللہ تعالیٰ کا مقرر کردہ ہے، دوسرے یہ کہ اس کی ادا یگی فرض ہے۔ یعنی ترکہ میں حصہ معین کرتے وقت نہ تو کسی کی من مانی چلے گی اور نہ اس کی ادا یگی میں تسلیمی رواہ ہوگی۔

وراثت میں حصہ داروں کے حق کے سلسلہ میں قرآن کی بنیادی آیت یہ ہے:

لِلرَّجَالِ نَصِيبٌ مَمَّا تَرَكَ الْوَالِدَانِ	مردوں کا اس مال میں حصہ ہے جو ماں
وَالْأُقْرَبُونَ وَلِلنِّسَاءِ نَصِيبٌ مَمَّا	باپ اور رشتہ داروں نے چھوڑا اور عورتوں
تَرَكَ الْوَالِدَانِ وَالْأُقْرَبُونَ مِمَّا قَلَّ	کا بھی اسی مال میں حصہ ہے جو ماں باپ
مِنْهُ أَوْ كُلُّ نَصِيبٍ مَمْفُوضًا (النساء، ۷)	اور رشتہ داروں نے چھوڑا خواہ چھوڑا ہو یا

بہت یہ اللہ کے مقرر کردہ حصے ہیں۔

اس آیت میں ایک اصولی بات یہ واضح کی گئی ہے کہ ترکہ میں عورتوں و مردوں دونوں کا حصہ ہے۔ والدین کے علاوہ رشتہ دار بھی اس کے حق دار ہیں، دوسرے اس حق کی ادا یگی کے وقت یہ بات ذہن میں رہے کہ ورشہ کے ساتھ یہ کوئی احسان نہیں ہے بلکہ یہ ان کا حق تھا جو انہیں دیا جا رہا ہے۔ دوسرے ہر وارث کا جو حصہ مقرر ہے وہ ذات علیم، خیر و حکیم کے علم و حکمت پر مبنی ہے۔ اسی کے مطابق وراثت کی تقسیم میں خیر و برکت ہے۔ اللہ رب العزت ہی کو اس بات کا صحیح صحیح علم ہے کہ کون وارث مورث سے زیادہ قربت رکھتا

ہے اور کون کتنے میراث کا مستحق ہے اور کس کو کتنا دینا نفع بخش رہے گا۔

آیت کے آخری حصہ میں اس نکتہ کی طرف توجہ دلائی گئی ہے کہ ترکہ تھوڑا ہوا یا زیادہ اس کی ضابطہ کے مطابق تقسیم کو قیمنی بنایا جائے۔ یہ تاکید اس صورتحال میں زیادہ اہمیت رکھتی ہے کہ جب میت کا چھوڑا ہوا مال تھوڑا یا معمولی ہوتا ہے تو اس کی تقسیم سے غفلت بر تی جاتی ہے۔ اس طرح تقسیم و راثت کے بعد کسی کے حصہ میں بہت کم مال آ رہا ہے تو اسے یونہی چھوڑ دیا جاتا ہے۔ بالفاظ دیگر ترکہ میں دوسرو پیہہ تقسیم ہونا ہے یا میں ہزار تقسیم کے لیے اہتمام میں دونوں برابر ہیں۔ اس طرح کسی کے حصہ میں پانچ روپیہ آتا ہے یا پانچ سو۔ ادا گلی کی فرضیت کے لحاظ سے دونوں میں کوئی فرق نہیں روا رکھا جاسکتا۔

اوپر قرآن کریم کے حوالہ سے والدین، اہل خانہ و اقرباء کے مالی حقوق واضح کیے گئے۔ ان سب کے علاوہ معاشرہ کے ایک اور طبقہ کے افراد جن کے مالی حقوق قرآن میں بڑی تفصیل سے بیان کیے گئے ہیں وہ یتامی ہیں۔ یہ سماج کے انتہائی کمزور طبقات میں شمار ہوتے ہیں اور مالی حقوق کی پامالی کے زیادہ شکار ہوتے ہیں۔ لوگ بڑی آسانی سے ان کے مال و اسباب کو غصب کر لیتے ہیں اور انہیں حق و راثت سے بھی محروم کر دیتے ہیں بعض اوقات خود ان کے ولی یا سرپرست بن کر گرانی کے بہانے ان کے مال و جانکاری میں خرد برداشت کرتے ہیں اور انتہائی بد دیناتی کا ثبوت دیتے ہیں۔ حقیقت یہ ہے کہ جس گھر میں کوئی بیتیم ہوتا ہے سب سے پہلے اس گھر کے لوگوں بالخصوص ولی یا سرپرست کی یہ ذمہ داری ہوتی ہے کہ وہ اس کی دلکشی کریں اور اس کے حقوق کا تحفظ کریں اور پھر پورا معاشرہ اس بات کا ذمہ دار ہوتا ہے کہ وہ اجتماعی طور پر بیتیموں کے حقوق کے تحفظ کرنے کی حقیقی بنائے اور اس کی حق تلفی کرنے والوں کو اس سے باز رکھے۔ قرآن کی جن آیات میں یتامی کے ساتھ حسن سلوک یا ان کے حقوق کا ذکر ہے ان میں سے بیشتر کا تعلق مالی حقوق سے ہے۔

یتامی کو بھی ان افراد میں شامل کیا گیا ہے جن کے ساتھ حسن سلوک کی خاص تاکید کی گئی ہے۔

وَبِالْوَالِدِينَ إِحْسَانًا وَبِذِي الْقُرْبَى
والدین، اقرباء اور قیمتوں کے ساتھ نیک
وَالْيَتَامَى (النساء / ۳۶) برتاؤ کرو۔

ایک آیت (ابقرہ / ۲۱۵) میں والدین و اقرباء کے ساتھ یتامی کو بھی اس بات کا زیادہ مستحق قرار دیا گیا ہے کہ ان پر مال خرچ کیا جائے۔ قیمتوں کے مال حقوق کی پاسبانی کے تین قرآن کس درجہ حساس ہے اس کا اندازہ اس سے لگایا جاسکتا ہے کہ اس کو یہ بھی گوارننیس کر کوئی ان کے مال کے قریب غلط نیت سے جائے، ان کے مال میں اپنا مال ملا کر اس کا ناجائز فائدہ اٹھائے یا اپنے خراب مال کو ان کے اچھے مال سے بدل لے۔

متعلقہ آیات ملاحظہ ہوں:

وَلَا تَفْرُوْأْ مَالَ الْيَتَيمِ إِلَّا بِالْتَّنْ حَتَّىٰ هَيَ أَحْسَنُ حَتَّىٰ يَلْعَغَ أَشْدَهُ (الانعام / ۱۵۲) اور قیم کے مال کے قریب بھی نہ پھکلو مگر ایسے طریقہ سے جو بہتر ہو یہاں تک کہ وہ سن شعور کو پہنچ جائیں۔

وَآتُوا الْيَتَامَى أُمُوْلَهُمْ وَلَا تَبْدِلُوْا
الْخَيْثِ بِالظَّيْبِ (النساء / ۲۰) اور قیمتوں کو ان کے مال دو اور ان کے اچھے مال اپنے خراب مال سے نہ بدلو۔

اس سے پہلے قرآن کی یہ ہدایت گذر چکی ہے کہ جب ترکہ کی تقسیم کے وقت اقرباء، یتامی و مساکین (جو ترکہ کے حقدار نہیں ہیں) کچھ طلب کے ساتھ حاضر ہوں تو ان کی امید پوری کی جائے اور ان سے بھلی بات کہی جائے (النساء / ۸) یعنی اگر انہیں کچھ نہ بھی دینا ہو تو ان کے ساتھ سخت کلامی نہ کی جائے۔ ایک جگہ تو بہت صاف لفظوں میں انہیں ڈائٹنے و جھٹکنے سے منع کیا گیا ہے۔ فرمان الٰہی ہے۔

فَإِنَّمَا الْيَتَيمَ فَلَا تَنْهَهُ (الضحی / ۹) اور قیم کو جھڑ کوئی نہیں۔

مزید برائے قرآن نے قیمتوں کے مالی حقوق کی ادائیگی کی تاکید کرتے ہوئے اس پہلو سے بھی لوگوں کو متنبہ کیا ہے کہ ان کے حقوق سے انہیں محروم کرنا آخرت میں بہت بڑے خسارہ کا باعث ہو گا اور اس کی سخت سزا بھگتی پڑے گی جیسا کہ اس آیت سے واضح ہوتا ہے۔

اور جو لوگ ظلم و زیادتی کے ذریعہ تیموں کا
مال کھاتے ہیں وہ اپنے پیٹ میں جہنم کی
آگ بھرتے ہیں اور وہ جہنم کی بھڑکتی ہوئی
آگ میں جھوکے جائیں گے۔

مختصر یہ کہ یہاں بہر حال حسن سلوک، ہمدردی و مالی اعانت کے متعلق ہیں۔ ان
کے ساتھ وہی طرز عمل اختیار کیا جائے جو ان کے حق میں بہتر ہو خاص طور سے ان کے مالی
معاملات میں بڑی اختیاط و دیانت داری برتنے کی ضرورت ہے اس لئے کہ اس پر ان کا
گذربسر یا معاشری زندگی کی خوشگواری مختصر ہوتی ہے۔

تیموں کے سلسلہ میں قرآن کا یہ انداز ناصحانہ بڑا لنشیں ہے کہ کوئی شخص اسے
نہیں پسند کرے گا کہ اس کی وفات کے بعد کوئی اس کے بچوں کے ساتھ زیادتی کرے یا
براسلوک کرے اسی طرح یہ سوچنا چاہئے کہ یتیم بھی کسی کے پیچے ہیں الہذا مناسب یہی ہے
کہ ان کے ساتھ نرمی، ہمدردی و بھلائی کا رو یہ اختیار کیا جائے۔ جیسا کہ ہر شخص چاہتا ہے
کہ اس کے بچوں کے ساتھ ایسا ہی معاملہ کیا جائے۔ (النساء ۹)

ایک حدیث میں بھی بڑے مؤثر انداز میں تیموں کے ساتھ حسن سلوک و حسن
معاملہ کی فضیلت اجاگر کی گئی ہے، نبی کریم ﷺ نے فرمایا کہ مسلمانوں میں وہ گھر سب
سے بہتر ہے جس میں کوئی یتیم ہو اور اس کے ساتھ نیک بر塔و کیا جائے اور وہ گھر سب
سے برا ہے جس میں یتیم کے ساتھ برатаو کیا جائے۔ (سنن ابن ماجہ، کتاب الادب،
باب حق الیتیم)

مالی معاملات میں ایک اور مسئلہ جو بہت اہمیت رکھتا ہے وہ عہد و پیمان یا قول و
قرار اکی پابندی کا ہے۔ تجارت، خرید و فروخت، قرض و رہن اور لین دین کے مختلف
معاملات میں ایک شخص دوسرے سے کوئی عہد و پیمان یا وعدہ کرتا ہے۔ یہ ایک حقیقت ہے
کہ وعدہ یا قول و قرار پورا ہونے پر لین دین کے معاملات خوش اسلوبی سے انجام پاتے
ہیں اور تعلقات خوشگوار رہتے ہیں۔ وعدہ خلافی یا عہد شکنی کی صورت میں اختلاف و نزاع

إِنَّ الَّذِينَ يَأْكُلُونَ أَمْوَالَ الْيَتَامَى
ظُلْمًا إِنَّمَا يَأْكُلُونَ فِي بُطُونِهِمْ نَارًا
وَسَيَصْلَوْنَ سَعِيرًا (النساء ۱۰)

پیدا ہوتا ہے، تعلقات خراب ہوتے ہیں، جھگڑا لڑائی کی نوبت بھی آ جاتی ہے۔ ان سب سے تجارت کا نقصان ہوتا ہے اور لین دین کے معاملات متاثر ہوتے ہیں۔

قرآن کریم میں روزمرہ زندگی میں قول و قرار کی پابندی اور وعدہ پورا کرنے پر خاص زور دیا ہے ان ہدایات و تعلیمات کا اطلاق بجا طور پر مالی معاملات پر بھی ہوتا ہے اور بعض آیات کے سیاق و سبق سے یہ واضح ہوتا ہے کہ ان کا تعلق لین دین کے معاملات سے ہے۔ قول و قرار کی اہمیت واضح کرتے ہوئے قرآن نے یہ متنبہ کیا ہے کہ قیامت میں اس کے بارے میں باز پرس ہوگی، دوسرے یہ حقیقت آشکارا کی ہے کہ ایفاء عہد مومن کی شناخت ہے۔ فرمان الٰہی ہے۔

وَأُفْوَا بِالْعَهْدِ إِنَّ الْغَفَّادَ كَانَ
مَسْؤُلًا (بُنی اسرائیل ۳۲)

اور تم لوگ عہد پورا کرو بے شک عہد کے
بارے میں جواب دی کرنی ہوگی۔

يَا أَيُّهَا الَّذِينَ آمَنُوا أَوْفُوا بِالْعَهْدِ (المائدہ ۱۰۶)

اے مومنو! عہد و پیمان پورا کرو۔

پہلی آیت کے آخری حصہ سے یہ ذہن نشین کرانا مقصود ہے کہ وعدہ یا قول و قرار کو معمولی بات نہ سمجھا جائے اس کی خلاف ورزی بہت بڑا گناہ ہے اس کا وبال صرف دنیا تک محدود نہیں بلکہ آخرت میں بھی اس کے بارے میں جوابدہ ہونا پڑے گا۔ وہ حقیقت کی صاحب ایمان سے یہ توقع نہیں کی جاسکتی کہ وہ وعدہ خلافی کا مرتكب ہوگا۔ قرآن کی رو سے عہد یا وعدہ پورا کرنا اہل ایمان کی امتیازی خصوصیات میں سے ہے جیسا کہ اس آیت سے ظاہر ہوتا ہے:

وَالْمُؤْفُونُ بِعَهْدِهِمْ إِذَا عَاهَدُوا
(البقرہ ۱۷۷)

اور (نیک لوگ وہ ہیں) جب وہ عہد کرتے ہیں تو اسے پورا کرتے ہیں۔

اس کے علاوہ سورہ المؤمنون (آیت نمبر ۸) میں امانت و عہد کی پاسداری کو ان اعمال میں ذکر کیا گیا ہے جو اہل ایمان کو فوز و فلاح سے ہم کنار کرنے والے ہیں۔ اوپر وہ حدیث گذر چکی ہے جس میں عہد پورا کرنے کو دین کے لوازمات میں شمار کیا گیا ہے (لادین لمن لا عہد له)۔

مالی معاملات کے استحکام اور رزاع و اختلاف سے تحفظ کے لئے قرآن کریم نے ایک اور اہم ضابط وضع کیا ہے اور وہ یہ کہ فریقین میں لین دین کے جو کچھ معاملات طے ہوں ان کا تحریری ریکارڈ تیار کر لیا جائے تاکہ یہ دستاویز آئندہ کام آئے۔ قرآن کی یہ ہدایت خاص طور سے قرض کے معاملہ سے تعلق رکھتی ہے لیکن اسے لین دین یا مالی معاملہ کے ہر معاملہ پر منطبق کیا جاسکتا ہے۔ اللہ تعالیٰ کا ارشاد ہے:

بِأَيْهَا الَّذِينَ آتُوا إِذَا تَدَإِنُتُم بِدَيْنِ
اَءِ اِيمَانَ وَالْوُلُوْنَ جَبَ مَقْرُرَه مَدْتَ کے
إِلَى أَجَلٍ مُسَمًّى فَاقْتُبُوهُ
لَئِنْ آپُس میں قرض کا لین دین کرو تو اسے
لکھ لیا کرو۔
(ابقرہ ۲۸۲)

یہ بات بھی بہت اہم ہے کہ قرآن نے دستاویز کی تیاری میں انتہائی احتیاط برتنے کی تاکید کی ہے۔ اس لئے کہ آئندہ اس پر بہت سے معاملات کا انحصار ہوگا۔ قرآن کی یہ واضح ہدایت ہے کہ لین دین کا تحریری ریکارڈ ٹھیک ٹھیک تیار کیا جائے۔ اس میں لا پرواہی، غفلت یا جان بوجھ کر بد دیانتی نہ ہو کہ کسی ایک فریق کے ساتھ زیادتی و ناصافی کا ذریعہ بننے۔ ارشادِ ربانی ہے:

وَلِيُكُتبَ بِيَنَكُمْ كَاتِبٌ بِالْعَدْلِ
اور تمہارے درمیان لکھنے والا انصاف سے
لکھ۔
(ابقرہ ۲۸۲)

انصاف سے لکھنے کا مطلب یہ ہے کہ جو کچھ معاملہ طے ہو اس کو لکھنے میں کمی بیشی یا کوئی تبدیلی نہ ہو بلکہ معاملہ کی دفعات کو صحیح طور پر تحریر کیا جائے۔ دوسرے ریکارڈ کو مزید مستحکم بنانے کے لئے قرآن نے یہ ضروری قرار دیا کہ اس کی تیاری کے وقت دو گواہ موجود رہیں۔ قرض کے معاملہ کو تحریر کرنے کی ہدایت کے بعد اللہ تعالیٰ فرماتا ہے:

وَانْسْتَهِدُوا شَهِيدَيْنِ مِنْ رَجَالِكُمْ
فَإِنْ لَمْ يَكُونَا رَجُلَيْنِ فَرَجُلٌ وَامْرَأَتَانِ
مِمَّنْ تَرْضُونَ مِنَ الشَّهَدَاءِ أَنْ تَضَلَّ
إِخْدَاهُمَا فَتَذَكَّرَ إِخْدَاهُمَا
الأخْرَى (ابقرہ ۲۸۲)

قرآن نے مالی معاملات میں وسماویز تیار کرنے کو اتنی اہمیت دی ہے کہ اس نے تحریری صلاحیت رکھنے والوں کا یہ اخلاقی فریضہ قرار دیا ہے کہ وہ اس سلسلہ میں اصحاب معاملات کے ساتھ تعاون کریں اور اگر اس کے لئے ان سے رجوع کیا جائے تو وہ اس خدمت سے انکار نہ کریں۔ قرآن کی ہدایت ملاحظہ ہو:

وَلَا يَأْبُطْ كَاتِبَ أَنْ يَمْكُثْ كَمَا عَلِمَهُ
انکار نہ کرے جیسا کہ اللہ نے اسے سمجھایا
اللَّهُ فَلِيَمْكُثْ (آل عمرہ ۲۸۲)

ہے۔ پس وہ لکھے۔

اس آیت کا یہ نکتہ قابل غور ہے کہ کتنے دلشیں انداز میں اس میں تحریری صلاحیت والوں کو یہ یاد دلا�ا گیا ہے کہ یہ صلاحیت اللہ رب العزت کی بخشی ہوئی نعمت ہے۔ پس چاہئے کہ وہ آگے بڑھ کر اسے اپنے و مفید کاموں کے لئے استعمال کریں یا اس کے ذریعہ دوسروں کی مدد کریں۔ یہ اس صلاحیت کا بہترین استعمال ہے اور نعمت خداوندی کی شکرگزاری بھی ہے۔

اسی طرح گواہوں کے سلسلہ میں قرآن کی یہ ہدایت بہت اہم ہے کہ اگر ضرورت کے وقت انہیں گواہی کے لئے طلب کیا جائے تو وہ اس سے گریز نہ کریں اور گواہی دینے میں حق و صداقت سے کام لیں۔ ارشادِ الٰہی ہے:

وَلَا يَأْبُطْ الشُّهَدَاءِ إِذَا مَا دُعُوا
اور اگر گواہوں کو بلایا جائے تو وہ [حاضر ہونے و گواہی دینے سے] انکار نہ کریں۔ (آل عمرہ ۲۸۲)

گواہی چھپانے یا سچ سچ گواہی نہ دینے پر قرآن نے کتنے سخت الفاظ میں تنہیہ کی

ہے ملاحظہ ہو:

وَلَا تَمْكُثُوا الشَّهَادَةَ وَمَنْ يَمْكُثُهَا
فَإِنَّهُ أَثِيمٌ قَلْبُهُ وَاللَّهُ بِمَا تَعْمَلُونَ
اور تم لوگ گواہی کو نہ چھپاؤ اور جو شخص گواہی چھپاتا ہے یقیناً اس کا دل گندگا رہے اور اللہ تمہارے اعمال سے بخوبی واقف ہے۔ (آل عمرہ ۲۸۳)

موجودہ دور میں ملزمن یا ان کے جمایتوں کی جانب سے گواہوں کو ڈرانے دھمکانے اور انہیں گواہی دینے سے روکنے یا کچی شہادت سے باز رکھنے کے واقعات پیش آتے رہتے ہیں اور ان مذموم حرکات کا مقدمات کی سنواری پر اثر پڑتا ہے۔ اور دوسرے حقوق کے ساتھ مالی حقوق کی بازیابی بھی مشکل ہو جاتی ہے۔ قرآن نے آج سے تقریباً ڈیڑھ ہزار برس قبل ملزمن یا ان کے طرفداروں کی ان مجرمانہ حرکات پر قدغن لگانے کے لیے کیسی سخت ہدایت جاری کی۔ ارشاد ربانی ہے:

وَلَا يُضَارَ كَاتِبٌ وَلَا شَهِيدٌ وَإِنْ
أَوْ كَاتِبٌ وَلَا شَهِيدٌ وَإِنْ
تَفْعَلُوا فَإِنَّهُ فُسُوقٌ بِكُمْ (آل بقرہ ۲۸۲)

اوپر کی تفصیلات سے یہ حقیقت عیاں ہوتی ہے کہ مالی معاملات سے متعلق قرآنی ہدایات و تعلیمات بہت جامع و حکم ہیں اور سماجی و معاشی زندگی کی بہتری و خوشگواری کے لیے نہایت مؤثر و مفید ہیں۔ مالی لین دین کے تمام معاملات میں دیانت داری، صفائی، شفافیت اور دعا و فریب سے دوری متعلقہ قرآنی ہدایات کے سب سے اہم اجزاء ہیں، ان پر عمل پیرا ہونے پر نہ صرف معاشی و مالی امور کی بحسن و خوبی انجام دہی مخصوص ہے بلکہ اس میں سماجی زندگی کی خوشگواری کی بھی ضمانت ہے۔ اللہ کرے ہمیں اس حقیقت کو سمجھنے اور اسے عملی جامہ پہنانے کی توفیق نصیب ہو۔

الله الموفق وهو المستعان